

بچوں کے لیے

منقشہ  
نصاب سیرت

سوال جواب



☆  
پروفیسر اختر نور احمد شاہستہ

اسکالر اکیڈمی

پوسٹ بکس نمبر 17887 گلشن اقبال کراچی 75300

## پیش لفظ

زیر نظر کتابچہ دراصل مساجد میں قائم مکاتب اور مدارس قرآنیہ کے طلبہ کیلئے مرتب کیا گیا تھا۔ مگر پرائیویٹ اور سرکاری اسکولوں میں بھی یہ انتہائی مقبول ہوا جتنا کہ مدارس قرآنیہ میں۔

اسکولوں میں بعض اساتذہ اور پرنسپلز نے تقاضا کیا کہ اس کا ایک خصوصی ایڈیشن صرف اسکول کے بچوں کیلئے شائع کیا جائے۔ چنانچہ زیر نظر ایڈیشن اسی ضرورت کی تکمیل کی غرض سے شائع کیا جا رہا ہے۔

کتابچہ میں معلومات کا اندراج تاریخ اسلام اور سیرت طیبہ کی زمانی ترتیب کے لحاظ سے کیا گیا ہے۔ آخر میں سرسری سا ذکر تابعین، محدثین اور فقہاء کا بھی آگیا ہے اور تفصیلات کتابچہ کی ضخامت بڑھ جانے کے خدشہ کے پیش نظر نہیں دی گئیں۔

اساتذہ کرام سے گزارش ہے کہ وہ طلبہ کی استعداد / صلاحیت کے مطابق انہیں یہ سوالات اس طرح یاد کرائیں کہ ہر روز کم از کم ایک سوال ہر بچہ یاد کر لے۔ ممکن ہو تو سال کے آخر میں بچوں کے درمیان ایک کونز مقابلہ کا اہتمام کیا جائے جس میں یہی سوالات مقابلہ (کونز) کے انداز میں ان سے پوچھے جائیں اور مقابلہ میں اول، دوم اور سوم آنے والے طلبہ کیلئے انعامات بھی رکھے جائیں۔

امید ہے کہ یہ کتابچہ بچوں کو مفید دینی و تاریخی معلومات فراہم کرنے میں خاصا معاون ثابت ہوگا اور اس سے ان میں سیرت طیبہ و تاریخ اسلام کا تفصیلی مطالعہ کرنے کی رغبت بھی پیدا ہوگی۔

انگلش میڈیم اسکولوں کیلئے اس کا انگریزی ایڈیشن بھی دستیاب ہے۔

اللہ رب العزت ہمیں اپنے محبوب حضرت محمد مصطفیٰ صلی اللہ تعالیٰ علیہ وسلم کی محبت اور اتباع نصیب فرمائے۔ آمین

پروفیسر ڈاکٹر نور احمد شاہتاز

نومبر ۲۰۰۰ء

ایم اے، ایل ایل بی، پی ایچ ڈی

استاذ شیخ زاید اسلامک ریسرچ سینٹر

کراچی یونیورسٹی

**سوال.....** ہمارے پیارے نبی صلی اللہ تعالیٰ علیہ وسلم کا پورا نام کیا ہے؟

**جواب.....** محمد (صلی اللہ تعالیٰ علیہ وسلم) بن عبد اللہ۔

**سوال.....** محمد صلی اللہ تعالیٰ علیہ وسلم کے علاوہ حضور صلی اللہ تعالیٰ علیہ وسلم کا کوئی اور نام بھی ہے؟

**جواب.....** زمین پر آپ صلی اللہ تعالیٰ علیہ وسلم کا نام **محمد** اور آسمانوں پر **احمد** ہے۔

**سوال.....** حضور صلی اللہ تعالیٰ علیہ وسلم کے والد اور دادا کا نام کیا ہے؟

**جواب.....** حضور صلی اللہ تعالیٰ علیہ وسلم کے والد کا نام عبد اللہ اور دادا کا نام عبد المطلب تھا۔

**سوال.....** حضور اکرم صلی اللہ تعالیٰ علیہ وسلم کے دادا عبد المطلب کے نام سے مشہور ہیں ان کا اصل نام کیا تھا؟

**جواب.....** اصل نام شیبہ تھا۔

**سوال.....** حضور اکرم صلی اللہ تعالیٰ علیہ وسلم کی والدہ ماجدہ کا کیا نام تھا؟

**جواب.....** حضور اکرم صلی اللہ تعالیٰ علیہ وسلم کی والدہ محترمہ کا نام سیدہ آمنہ خاتون تھا۔

**سوال.....** حضور اکرم صلی اللہ تعالیٰ علیہ وسلم کے نانا کا نام کیا تھا؟

**جواب.....** وہب بن عبد مناف بنوزہرہ۔

**سوال.....** حضور اکرم صلی اللہ تعالیٰ علیہ وسلم کے ننھیال والے کس شہر میں رہتے تھے؟

**جواب.....** مدینہ طیبہ میں۔

**سوال.....** حضور اکرم صلی اللہ تعالیٰ علیہ وسلم کی والدہ محترمہ عرب کے کس خاندان سے تعلق رکھتی تھیں؟

**جواب.....** قریش کے خاندان بنوزہرہ سے۔

**سوال.....** حضور اکرم صلی اللہ تعالیٰ علیہ وسلم کے کتنے چچا تھے؟ چند ایک کے نام بتائیے۔

**جواب.....** حضور اکرم صلی اللہ تعالیٰ علیہ وسلم کے گیارہ چچا تھے۔ جن میں مشہور حضرت ابوطالب، حضرت عباس اور حضرت حمزہ ہیں۔

**سوال.....** حضور صلی اللہ تعالیٰ علیہ وسلم کے چچا ابوطالب کا اصل نام کیا تھا؟

**جواب.....** عبد مناف۔

**سوال.....** حضور صلی اللہ تعالیٰ علیہ وسلم کا تعلق عرب کے کس خاندان سے تھا؟

**جواب.....** حضور اکرم صلی اللہ تعالیٰ علیہ وسلم کا تعلق عرب کے مشہور خاندان قریش کی شاخ بنی ہاشم سے تھا۔

**سوال.....** حضور صلی اللہ تعالیٰ علیہ وسلم کس تاریخ کو اور کہاں پیدا ہوئے؟

**جواب.....** حضور اکرم صلی اللہ تعالیٰ علیہ وسلم بارہ ربیع الاول کو مکہ مکرمہ میں پیدا ہوئے۔

**سوال.....** نبی اکرم صلی اللہ تعالیٰ علیہ وسلم کی ولادت سن عیسوی کے مطابق کیا تھی؟

**جواب.....** ۲۰/ اگست ۵۷۰/ عیسوی۔

**سوال.....** حلیمہ سعدیہ کون تھیں؟

**جواب.....** حلیمہ سعدیہ حضور صلی اللہ تعالیٰ علیہ وسلم کی رضاعی ماں تھیں۔ جنہوں نے حضور اکرم صلی اللہ تعالیٰ علیہ وسلم کو دودھ پلایا۔

**سوال.....** کیا یہ بات صحیح ہے کہ حضور صلی اللہ تعالیٰ علیہ وسلم کی دائی (آیا) کا نام حلیمہ سعدیہ ہے؟

**جواب.....** یہ بات لوگوں میں غلط طور پر مشہور ہے۔ حلیمہ سعدیہ آپ صلی اللہ تعالیٰ علیہ وسلم کی دائی نہیں بلکہ حضور صلی اللہ تعالیٰ علیہ وسلم کی رضاعی ماں تھیں۔

**سوال.....** نبی اکرم صلی اللہ تعالیٰ علیہ وسلم نے کتنا عرصہ حلیمہ سعدیہ کے خاندان بنو سعد میں پرورش پائی؟

**جواب.....** مشہور مؤرخ (ابن اسحاق نے) چھ برس کی مدت (لکھی ہے)۔

**سوال.....** خاندان بنو سعد کہاں آباد تھا؟

**جواب.....** مکہ مکرمہ کے قریب۔

**سوال.....** حضرت حلیمہ سعدیہ کے شوہر کا نام کیا تھا؟

**جواب.....** حارث بن عبد العزی۔

**سوال.....** والدہ ماجدہ اور حضرت حلیمہ سعدیہ کے علاوہ بچپن میں اور کسی خاتون نے بھی حضور اکرم صلی اللہ تعالیٰ علیہ وسلم کو دودھ پلانے کی سعادت پائی؟

**جواب.....** ثویبہ، خولہ، اُم ایمن۔

**سوال.....** خاندان بنو سعد میں تربیت کے دوران حضور صلی اللہ تعالیٰ علیہ وسلم کے ساتھ کون سا خاص واقعہ پیش آیا؟

**جواب.....** شق صدر کا واقعہ۔

**سوال.....** حضور صلی اللہ تعالیٰ علیہ وسلم کے رضاعی بہن بھائیوں میں سے کسی دو کا نام بتائیے۔

**جواب.....** رضاعی بہن شیماء۔ رضاعی بھائی عبد اللہ۔

**سوال.....** حضور اکرم صلی اللہ تعالیٰ علیہ وسلم کی دائی (آیا) کون تھیں؟

**جواب.....** حضور اکرم صلی اللہ تعالیٰ علیہ وسلم کی دائی (آیا) کا نام اُم ایمن تھا۔

**سوال.....** حضور اکرم صلی اللہ تعالیٰ علیہ وسلم کے والدین کب فوت ہوئے؟

**جواب.....** حضور اکرم صلی اللہ تعالیٰ علیہ وسلم کے والد حضور اکرم صلی اللہ تعالیٰ علیہ وسلم کی پیدائش سے چھ ماہ پہلے ہی فوت ہو چکے تھے اور جب آپ صلی اللہ تعالیٰ علیہ وسلم کی عمر چھ سال ہوئی تو والدہ ماجدہ کا بھی انتقال ہو گیا۔

**سوال.....** حضور اکرم صلی اللہ تعالیٰ علیہ وسلم کے والدین کی وفات کے بعد آپ صلی اللہ تعالیٰ علیہ وسلم کی کس نے پرورش کی؟

**جواب.....** والدین کی وفات کے بعد آپ صلی اللہ تعالیٰ علیہ وسلم کے دادا عبدالمطلب اور چچا ابوطالب نے آپ کی پرورش کی۔

**سوال.....** جب حضور اکرم صلی اللہ تعالیٰ علیہ وسلم کے دادا کا انتقال ہوا اس وقت حضور اکرم صلی اللہ تعالیٰ علیہ وسلم کی عمر مبارک کیا تھی؟

**جواب.....** آٹھ برس۔

**سوال.....** حضور اکرم صلی اللہ تعالیٰ علیہ وسلم کے والدین کے ایمان کے بارے میں آپ کیا جانتے ہیں؟

**جواب.....** وہ سب دین تو حید پر تھے، ان میں کوئی مشرک نہ تھا۔

**سوال.....** بچپن میں حضور اکرم صلی اللہ تعالیٰ علیہ وسلم کیا کام کرتے تھے؟

**جواب.....** بچپن میں حضور اکرم صلی اللہ تعالیٰ علیہ وسلم بکریاں چرایا کرتے تھے اور گھریلو کام کاج میں ہاتھ بٹاتے تھے۔

**سوال.....** حضور اکرم صلی اللہ تعالیٰ علیہ وسلم نے پہلا نکاح (شادی) کس عمر میں کیا؟

**جواب.....** حضور اکرم صلی اللہ تعالیٰ علیہ وسلم کا پہلا نکاح حضرت خدیجہ رضی اللہ تعالیٰ عنہا سے پچیس سال کی عمر میں ہوا۔

**سوال.....** نکاح کے وقت حضرت خدیجہ رضی اللہ تعالیٰ عنہا کی عمر کتنی تھی؟

**جواب.....** حضرت خدیجہ رضی اللہ تعالیٰ عنہا کی عمر نکاح کے وقت چالیس برس تھی۔

**سوال.....** حضرت خدیجہ رضی اللہ تعالیٰ عنہا نے حضور اکرم صلی اللہ تعالیٰ علیہ وسلم میں کون سی خاص بات دیکھ کر نکاح کا پیغام بھجوایا تھا؟

**جواب.....** امانت و دیانت داری (ممکن ہے حضرت خدیجہ رضی اللہ تعالیٰ عنہا کچھ اور خصوصیات سے بھی متاثر ہوئی ہوں)۔

**سوال.....** حضرت خدیجہ رضی اللہ تعالیٰ عنہا کی طرف سے نکاح کی بات چیت حضور اکرم صلی اللہ تعالیٰ علیہ وسلم سے کس نے کی؟

**جواب.....** نفیسہ نامی ایک خاتون نے۔

**سوال.....** حضرت خدیجہ رضی اللہ تعالیٰ عنہا سے حضور اکرم صلی اللہ تعالیٰ علیہ وسلم کا نکاح کس نے پڑھایا؟

**جواب.....** آپ صلی اللہ تعالیٰ علیہ وسلم کے چچا حضرت ابوطالب نے خطبہ نکاح دیا۔

**سوال.....** حضرت خدیجہ رضی اللہ تعالیٰ عنہا عرب کے کس خاندان سے تعلق رکھتی تھیں؟

**جواب.....** قریش۔

**سوال.....** حضرت خدیجہ رضی اللہ تعالیٰ عنہا کی شہرت کا سبب کیا تھا؟

**جواب.....** خاندانی وقار اور مال دار ہونا۔

**سوال.....** نکاح سے پہلے جس سفر تجارت میں حضرت خدیجہ رضی اللہ تعالیٰ عنہا نے حضور صلی اللہ تعالیٰ علیہ وسلم کو بھیجا تھا وہ کس علاقہ کی طرف تھا۔

**جواب.....** شام کی طرف۔

**سوال.....** اس سفر میں حضرت خدیجہ رضی اللہ تعالیٰ عنہا کی طرف سے کون آپ صلی اللہ تعالیٰ علیہ وسلم کی خدمت کیلئے ساتھ گیا۔

**جواب.....** حضرت خدیجہ رضی اللہ تعالیٰ عنہا کے غلام میسرہ۔

**سوال.....** غلام کسے کہتے ہیں؟

**جواب.....** پرانے زمانہ میں جنگوں میں جو لوگ گرفتار کر لئے جاتے تھے اور تاوان یا فدیہ دے کر اپنے آپ کو آزاد نہ کر سکتے تھے وہ غلام بنائے جاتے تھے۔

**سوال.....** غلامی کا سلسلہ کیسے ختم ہوا؟

**جواب.....** اسلام نے غلام آزاد کرنے کے اتنے ذرائع مقرر کر دیئے کہ غلامی کا سلسلہ از خود ختم ہو گیا اور لوگوں کو غلام بنانے پر پابندی بھی لگا دی گئی۔

**سوال.....** لوگوں کو غلام بنانے پر پابندی کس نے عائد کی؟

**جواب.....** حضرت عمر رضی اللہ تعالیٰ عنہ نے۔

**سوال.....** حضور اکرم صلی اللہ تعالیٰ علیہ وسلم کے دادا کا قریش میں کیا مقام و مرتبہ تھا؟

**جواب.....** وہ قریش کے رئیس تھے اور کعبہ کے نگران و متولی۔

**سوال.....** ان کے انتقال کے وقت حضور صلی اللہ تعالیٰ علیہ وسلم کی عمر کیا تھی؟

**جواب.....** آٹھ برس۔

**سوال.....** حضور اکرم صلی اللہ تعالیٰ علیہ وسلم کے دادا کے انتقال پر مکہ میں کیا خاص واقعہ رونما ہوا؟

**جواب.....** ان کے سوگ میں تمام بازار بند ہو گئے۔

**سوال.....** حضور اکرم صلی اللہ تعالیٰ علیہ وسلم کے دادا کی قبر کہاں ہے؟

**جواب.....** جنت المعلیٰ کے قبرستان (حجون) میں۔

**سوال.....** نبی اکرم صلی اللہ تعالیٰ علیہ وسلم کی ولادت پر آپ کا نام کس نے تجویز کیا؟

**جواب.....** آپ صلی اللہ تعالیٰ علیہ وسلم کے دادا عبدالمطلب نے۔

**سوال.....** حضور اکرم صلی اللہ تعالیٰ علیہ وسلم کے والد کا انتقال کہاں ہوا؟

**جواب.....** مدینہ منورہ میں۔

**سوال.....** حضور اکرم صلی اللہ تعالیٰ علیہ وسلم کے لڑکپن کے زمانے میں ایک مشہور جنگ ہوئی اس کا نام بتائیے۔

**جواب.....** حرب فجار۔

**سوال.....** حضور اکرم صلی اللہ تعالیٰ علیہ وسلم کے لڑکپن کے زمانہ میں ایک مشہور معاہدہ ہوا اس کا نام بتائیے۔

**جواب.....** معاہدہ حلف الفضول۔

**سوال.....** نبی اکرم صلی اللہ تعالیٰ علیہ وسلم نے کل کتنی شادیاں کیں؟

**جواب.....** گیارہ۔

**سوال.....** نبی اکرم صلی اللہ تعالیٰ علیہ وسلم کو حضرت خدیجہ رضی اللہ تعالیٰ عنہا کے بعد سب سے زیادہ محبت کس بیوی سے تھی؟

**جواب.....** حضرت عائشہ رضی اللہ تعالیٰ عنہا سے۔

**سوال.....** حضرت عائشہ رضی اللہ تعالیٰ عنہا کس کی بیٹی تھیں؟

**جواب.....** حضرت ابوبکر صدیق رضی اللہ تعالیٰ عنہ کی۔

**سوال.....** حضور اکرم صلی اللہ تعالیٰ علیہ وسلم کی اولاد کتنی تھی؟

**جواب.....** حضور صلی اللہ تعالیٰ علیہ وسلم کی چار بیٹیاں اور دو بیٹے تھے۔ بعض کتابوں میں چار بیٹوں کا نام ہے۔

**سوال.....** حضور صلی اللہ تعالیٰ علیہ وسلم کے بیٹوں کے نام بتائیے۔

**جواب.....** حضور صلی اللہ تعالیٰ علیہ وسلم کے بیٹوں کے نام قاسم اور ابراہیم تھے۔ (رضی اللہ تعالیٰ عنہما)

**سوال.....** حضور اکرم صلی اللہ تعالیٰ علیہ وسلم کی بیٹیوں کے نام بتائیے۔

**جواب.....** حضور اکرم صلی اللہ تعالیٰ علیہ وسلم کی بیٹیوں کے نام سیدہ زینب، سیدہ رقیہ، سیدہ کلثوم اور حضرت فاطمہ زہرا۔ (رضی اللہ تعالیٰ عنہن)

**سوال.....** حضور صلی اللہ تعالیٰ علیہ وسلم نے اعلانِ نبوت کتنی عمر میں فرمایا؟

**جواب.....** چالیس سال کی عمر میں۔

**سوال.....** اعلانِ نبوت سے قبل نبی اکرم صلی اللہ تعالیٰ علیہ وسلم کس غار میں عبادت کیا کرتے تھے؟

**جواب.....** غارِ حرا میں۔

**سوال.....** غارِ حرا کہاں واقع ہے؟

**جواب.....** مکہ مکرمہ (جبلِ نور میں)۔

**سوال.....** پہلی وحی کا آغاز کن الفاظ سے ہوتا ہے؟

**جواب.....** اقرا باسم ربك الذی خلق۔

**سوال.....** پہلی وحی کے ذریعہ مسلمانوں کو اللہ تعالیٰ نے سب سے پہلا کام کیا بتایا ہے؟

**جواب.....** پڑھنا لکھنا۔

**سوال.....** وحی کے کیا معنی ہیں؟

**جواب.....** ایک ایسا علم جو اللہ تعالیٰ اپنے نبیوں کے دلوں میں پیدا کرتا اور ڈالتا ہے۔

**سوال.....** اعلانِ نبوت کے ساتھ ہی مکہ میں جن مشہور لوگوں نے حضور صلی اللہ تعالیٰ علیہ وسلم کی مخالفت شروع کر دی اور مرتے دم تک

کرتے رہے، ان کے نام بتائیے۔

**جواب.....** ولید بن مغیرہ، نضر بن حارث، ابو جہل اور ابولہب۔

**سوال.....** ہجرتِ مدینہ سے قبل کون سی ہجرت مشہور ہے؟

**جواب.....** ہجرتِ حبشہ۔

**سوال.....** ہجرت کے معنی کیا ہیں؟

**جواب.....** اپنے دین اور عقیدہ کے تحفظ کی خاطر اپنا ملک اور گھر بار چھوڑ کر کسی پرسکون جگہ چلے جانا۔

**سوال.....** اسلام میں مہاجر سے کیا مراد ہے؟

**جواب.....** ایسے مسلمان جنہوں نے اپنے دین اور عقیدہ کے تحفظ کی خاطر مکہ معظمہ کو چھوڑ دیا اور کسی دوسری جگہ جا رہے۔

**سوال.....** پہلی بار ہجرت حبشہ میں کتنی عورتیں اور مرد شریک تھے؟

**جواب.....** بارہ مرد اور چار عورتیں۔

**سوال.....** دوسری بار ہجرت حبشہ میں کتنی عورتیں اور مرد شریک تھے؟

**جواب.....** کل ۸۳ افراد تھے جن میں ۱۸ خواتین تھیں۔

**سوال.....** مکہ مکرمہ میں نبی اکرم صلی اللہ تعالیٰ علیہ وسلم کو کچھ عرصہ ایک گھاٹی میں رہنا پڑا، اس کا نام بتائیے۔

**جواب.....** شعب ابی طالب۔

**سوال.....** شعب ابی طالب میں حضور صلی اللہ تعالیٰ علیہ وسلم اور آپ کا خاندان کتنا عرصہ ٹھہرے؟

**جواب.....** تین سال۔

**سوال.....** ہجرت حبشہ میں مسلمانوں کا قائد کون تھا؟

**جواب.....** حضرت عثمان بن عفان رضی اللہ تعالیٰ عنہ۔

**سوال.....** حبشہ کے اس بادشاہ کا نام بتائیے جس نے مسلمانوں کو پناہ دی؟

**جواب.....** اس کا نام نجاشی الاصمہ بن ابجر تھا۔

**سوال.....** عام الحزن سے کیا مراد ہے؟

**جواب.....** غم کا سال۔

**سوال.....** عام الحزن کو کیوں عام الحزن کہا گیا؟

**جواب.....** کیونکہ اس سال حضور صلی اللہ تعالیٰ علیہ وسلم کے چچا حضرت ابوطالب اور بیوی حضرت خدیجہ رضی اللہ تعالیٰ عنہا کا انتقال ہوا۔

**سوال.....** حضرت خدیجہ رضی اللہ تعالیٰ عنہا کا مزار یا قبر مبارک کہاں ہے؟

**جواب.....** مکہ مکرمہ میں حجون کے قبرستان میں جسے جنت المعلیٰ بھی کہا جاتا ہے۔

**سوال.....** نبی اکرم صلی اللہ تعالیٰ علیہ وسلم کی اس زوجہ محترمہ (حضرت خدیجہ رضی اللہ تعالیٰ عنہا) کا انتقال کتنی عمر میں ہوا؟

**جواب.....** انتقال کے وقت اُمّ المؤمنین حضرت خدیجہ رضی اللہ تعالیٰ عنہا کی عمر ۶۵ برس تھی۔

**سوال.....** حضرت خدیجہ رضی اللہ تعالیٰ عنہا و ابوطالب کے انتقال کے بعد حضور صلی اللہ تعالیٰ علیہ وسلم نے سب سے پہلے کس شہر کا سفر کیا؟

**جواب.....** آپ صلی اللہ تعالیٰ علیہ وسلم طائف تشریف لے گئے۔

**سوال.....** طائف مکہ مکرمہ سے کتنی دور ہے؟

**جواب.....** مکہ مکرمہ سے طائف ایک سو بیس میل کے فاصلہ پر ہے۔

**سوال.....** طائف کا اصل اور پرانا نام کیا ہے؟

**جواب.....** طائف کا قدیم اور اصل نام 'وَج' ہے۔

**سوال.....** طائف کو طائف کیوں کہا گیا ہے؟

**جواب.....** اس لئے کہ اس کے ارد گرد فصیل (بڑی دیوار) بنائی گئی تھی۔

**سوال.....** نبی اکرم صلی اللہ تعالیٰ علیہ وسلم نے طائف کا سفر کیوں کیا؟

**جواب.....** طائف والوں تک اللہ تعالیٰ کا دین پہنچانے کیلئے۔

**سوال.....** طائف والوں نے نبی اکرم صلی اللہ تعالیٰ علیہ وسلم کے ساتھ کیا بدسلوکی کی؟

**جواب.....** شہر سے نکال دیا۔ بچوں کو پیچھے لگایا۔ پتھروں سے مار کر لہولہان کر دیا۔

**سوال.....** چاند کو دو ٹکڑے کرنے کا معجزہ (معجزہ شق القمر) کب ہوا؟

**جواب.....** ہجرت سے پانچ سال پہلے نبی اکرم صلی اللہ تعالیٰ علیہ وسلم نے یہ معجزہ ظاہر فرمایا۔

**سوال.....** نبی اکرم صلی اللہ تعالیٰ علیہ وسلم کو معراج پر کب لے جایا گیا؟

**جواب.....** اللہ تعالیٰ نے اپنے پیارے نبی صلی اللہ تعالیٰ علیہ وسلم کو ہجرت مدینہ سے پہلے معراج کیلئے بلوایا۔

**سوال.....** معراج کا مہینہ اور تاریخ بتائیے۔

**جواب.....** عظیم محدث عبدالغنی مقدسی اور علامہ زرقانی کے مطابق ۲۷ رجب ہے۔

**سوال.....** کیا معراج پر حضور صلی اللہ تعالیٰ علیہ وسلم کی صرف روح گئی تھی یا روح اور جسم دونوں؟

**جواب.....** روح اور جسم دونوں۔

**سوال.....** معراج کا ذکر قرآن کریم کی کس سورت اور کس پارہ میں ہے؟

**جواب.....** سورہ بنی اسرائیل پارہ ۱۵۔

**سوال.....** معراج میں نبی اکرم صلی اللہ تعالیٰ علیہ وسلم کو کون سی عبادت اُمت کیلئے بطور فرض دی گئی؟

**جواب.....** پانچ وقت کی نماز۔

**سوال.....** معراج کے بعد نبی اکرم صلی اللہ تعالیٰ علیہ وسلم کو کون سا اہم سفر درپیش آیا؟

**جواب.....** سفر ہجرت۔

**سوال.....** حضور اکرم صلی اللہ تعالیٰ علیہ وسلم نے مکہ مکرمہ سے کس شہر کی طرف ہجرت کی؟

**جواب.....** مکہ مکرمہ سے مدینہ منورہ کی طرف جسے اس زمانہ میں یثرب کہا جاتا تھا۔

**سوال.....** مدینہ منورہ مکہ مکرمہ سے کتنے فاصلہ پر (کتنی دور) ہے؟

**جواب.....** مدینہ منورہ مکہ مکرمہ سے ۲۸۰ میل شمال کی طرف ہے۔

**سوال.....** کیا نبی اکرم صلی اللہ تعالیٰ علیہ وسلم کے مدینہ جانے سے پہلے وہاں کچھ لوگ مسلمان ہو چکے تھے؟

**جواب.....** جی ہاں! اس وقت تک مدینہ کے لوگوں کی ایک اچھی خاصی تعداد مسلمان ہو چکی تھی۔

**سوال.....** حضور صلی اللہ تعالیٰ علیہ وسلم کے مدینہ منورہ آنے سے پہلے مدینہ میں اسلام کی تبلیغ کون کرتا تھا؟

**جواب.....** حضرت مصعب بن عمیر رضی اللہ تعالیٰ عنہ۔

**سوال.....** حضرت مصعب بن عمیر رضی اللہ تعالیٰ عنہ کہاں کے رہنے والے تھے اور کس قبیلہ سے تعلق رکھتے تھے؟

**جواب.....** مکہ مکرمہ کے رہنے والے بنو ہاشم کے خاندان سے۔

**سوال.....** مکہ مکرمہ میں سب سے پہلے مدینہ منورہ کی طرف کس نے ہجرت کی؟

**جواب.....** حضرت ابوسلمہ مخزومی رض اللہ تعالیٰ عنہ نے۔

**سوال.....** نبی اکرم صلی اللہ تعالیٰ علیہ وسلم مکہ مکرمہ سے مدینہ منورہ کی طرف ہجرت کیلئے چلے تو پہلے پڑاؤں کہاں کیا؟

**جواب.....** غارِ ثور میں۔

**سوال.....** نبی اکرم صلی اللہ تعالیٰ علیہ وسلم غارِ ثور میں کتنے دن ٹھہرے؟

**جواب.....** تین دن۔

**سوال.....** غارِ ثور میں حضور صلی اللہ تعالیٰ علیہ وسلم کو کھانا کون پہنچاتا تھا؟

**جواب.....** حضرت اسماء رضی اللہ تعالیٰ عنہا حضرت ابوبکر رضی اللہ تعالیٰ عنہ کی بیٹی۔

**سوال.....** سفر ہجرت میں راستہ بتانے کیلئے کسے ساتھ لیا گیا تھا؟

**جواب.....** عبداللہ بن اریقظ کو۔

**سوال.....** سفر ہجرت میں حضور صلی اللہ تعالیٰ علیہ وسلم کے ساتھ ایک غلام بھی تھا، اس کا نام بتائیے۔

**جواب.....** عامر بن فہیرہ جو حضرت ابوبکر صدیق رضی اللہ تعالیٰ عنہ کا غلام تھا۔

**سوال.....** سفر ہجرت میں کل کتنے افراد حضور صلی اللہ تعالیٰ علیہ وسلم کے ساتھ تھے؟ اور کون کون تھے؟

**جواب.....** تین۔ حضرت ابوبکر صدیق رضی اللہ تعالیٰ عنہ، عامر بن فہیرہ، عبداللہ بن اریقظ۔

**سوال.....** ہجرت کا یہ سفر کتنے روز میں طے ہوا تھا؟

**جواب.....** بارہ روز میں۔

**سوال.....** نبی اکرم صلی اللہ تعالیٰ علیہ وسلم ہجرت کے موقع پر کس تاریخ کو مدینہ منورہ پہنچے تھے؟

**جواب.....** بارہ ربیع الاول کو پیر کے روز۔

**سوال.....** سفر ہجرت کے دوران ایک شخص گھوڑا دوڑاتا ہوا حضور صلی اللہ تعالیٰ علیہ وسلم کے قریب پہنچ گیا تھا مگر اس کا گھوڑا

زمین میں دھنس گیا، اس کا نام بتائیے۔

**جواب.....** سراقہ بن مالک۔

**سوال.....** سفر ہجرت کے موقع پر حضور صلی اللہ تعالیٰ علیہ وسلم نے اپنے گھر پر اپنے بستر پر سونے کا حکم کس کو دیا تھا؟

**جواب.....** شیر خدا حضرت علی کرم اللہ وجہہ کو۔

**سوال.....** مدینہ طیبہ پہنچ کر حضور صلی اللہ تعالیٰ علیہ وسلم نے مدینہ سے باہر چند روز ایک بستی میں قیام کیا، اس کا نام کیا ہے؟

**جواب.....** اس بستی کا نام قبا ہے۔

**سوال.....** مدینہ طیبہ میں نبی اکرم صلی اللہ تعالیٰ علیہ وسلم کس کے ہاں ٹھہرے؟

**جواب.....** حضرت ابویوب انصاری رضی اللہ تعالیٰ عنہ کے ہاں۔

**سوال.....** حضرت ابویوب انصاری رضی اللہ تعالیٰ عنہ کے ہاں حضور صلی اللہ تعالیٰ علیہ وسلم نے کتنا عرصہ قیام فرمایا؟

**جواب.....** تقریباً سات ماہ۔

**سوال.....** حضرت عائشہ رضی اللہ تعالیٰ عنہا کب نبی اکرم صلی اللہ تعالیٰ علیہ وسلم کے ہاں رخصت ہو کر آئیں؟

**جواب.....** ہجرت کے سات ماہ بعد شوال میں ان کی رخصتی عمل میں آئی۔

**سوال.....** نبی اکرم صلی اللہ تعالیٰ علیہ وسلم کتنے غزوات میں شریک تھے؟

**جواب.....** ۱۹ یا ۲۷ غزوات میں۔

**سوال.....** غزوہ کسے کہتے ہیں؟

**جواب.....** اسلام کے دشمنوں کے خلاف ایسی جنگ جس میں ہمارے نبی اکرم صلی اللہ تعالیٰ علیہ وسلم خود بھی شریک ہوئے ہوں۔

**سوال.....** سریہ کسے کہتے ہیں؟

**جواب.....** سریہ ایسی جنگ کو کہتے ہیں جو حضور صلی اللہ تعالیٰ علیہ وسلم کے زمانے میں اسلام کے دشمنوں کے خلاف لڑی گئی ہو

مگر حضور صلی اللہ تعالیٰ علیہ وسلم خود اس میں شریک نہ ہوئے ہوں۔

**سوال.....** کوئی سے چار غزوات کے نام بتائیے۔

**جواب.....** غزوہ بدر، غزوہ اُحد، غزوہ خندق، غزوہ خیبر۔

**سوال.....** غزوہ بدر کب پیش آیا؟

**جواب.....** ہجرت کے اُنیس ماہ بعد رمضان المبارک میں۔

**سوال.....** جہاں غزوہ بدر پیش آیا یہ جگہ مدینہ منورہ سے کتنی دور ہے؟

**جواب.....** تقریباً اسی میل مکہ مکرمہ کی طرف۔

**سوال.....** غزوہ بدر میں کتنے مسلمان شہید ہوئے؟

**جواب.....** چودہ مسلمان۔

**سوال.....** جنگ بدر میں کتنے مسلمان شریک ہوئے؟

**جواب.....** جنگ بدر میں کل ۳۱۳ یا ۳۱۵ مسلمان مرد اور عورتیں شریک تھے۔

**سوال.....** غزوہ بدر کس سن یا سال میں پیش آیا؟

**جواب.....** سن دو ہجری میں۔

**سوال.....** اسلام میں سب سے پہلی نماز عید کب ادا کی گئی؟

**جواب.....** شوال سن ۲ ہجری میں۔

**سوال.....** غزوہ اُحد کب اور کہاں پیش آیا؟

**جواب.....** غزوہ اُحد مدینہ منورہ کے قریب جبل اُحد کے دامن میں سن ۳ ہجری میں پیش آیا۔

**سوال.....** جبل اُحد مدینہ منورہ سے کتنے فاصلہ پر واقع ہے؟

**جواب.....** تقریباً تین میل کے فاصلہ پر۔

**سوال.....** مدینہ منورہ میں آباد یہودیوں کے مشہور قبائل میں سے چند کے نام بتائیے۔

**جواب.....** بنو نضیر، بنو قریظہ، بنو قریظہ، بنو قریظہ۔

**سوال.....** مدینہ منورہ کے یہودیوں کا مسلمانوں سے رویہ کیسا تھا؟

**جواب.....** شروع میں معاہدہ کی وجہ سے ٹھیک رہا لیکن جلد ہی یہ لوگ دشمنی پر اتر آئے۔

**سوال.....** وہ کون سا غزوہ تھا جس میں حضور اکرم صلی اللہ تعالیٰ علیہ وسلم کے دانت مبارک شہید ہوئے؟

**جواب.....** غزوہ اُحد۔

**سوال.....** غزوہ اُحد میں حضور صلی اللہ تعالیٰ علیہ وسلم کے کون سے چچا شہید ہوئے؟

**جواب.....** حضرت حمزہ رضی اللہ تعالیٰ عنہ۔

**سوال.....** حضور اکرم صلی اللہ تعالیٰ علیہ وسلم پر قرآن مجید کتنے عرصہ میں نازل ہوا؟

**جواب.....** ۲۳ سال کے عرصہ میں۔

**سوال.....** قرآن کریم کی کون سی سورت سب سے پہلے نازل ہوئی؟

**جواب.....** سورۃ العلق ( اقرا باسم ربك الذى خلق )۔

**سوال.....** حضور اکرم صلی اللہ تعالیٰ علیہ وسلم نے کتنے حج کئے؟

**جواب.....** حضور اکرم صلی اللہ تعالیٰ علیہ وسلم نے صرف ایک حج کیا۔

**سوال.....** حضور صلی اللہ تعالیٰ علیہ وسلم کا وصال مبارک کب ہوا؟

**جواب.....** ۱۲ ربیع الاول ۱۱ ہجری ..... ۸ جون ۶۳۲ عیسوی۔ (بحوالہ ضیاء النبی، ج ۴ ص ۱۸۹)

**سوال.....** حضور صلی اللہ تعالیٰ علیہ وسلم کی نماز جنازہ کس نے پڑھائی؟

**جواب.....** حضور صلی اللہ تعالیٰ علیہ وسلم کی نماز جنازہ تمام صحابہ کرام رضی اللہ تعالیٰ عنہم اجمعین نے الگ الگ ادا کی۔

﴿ امام محمد رحمۃ اللہ تعالیٰ علیہ نے لکھا ہے کہ مسلمان گروہ درگروہ حضور صلی اللہ تعالیٰ علیہ وسلم کی اس چار پائی کے پاس آتے جس پر آپ صلی اللہ تعالیٰ علیہ وسلم کا جسم اطہر رکھا گیا تھا اور وہ نماز پڑھ کر چلے جاتے۔ ابن ماجہ نے لکھا ہے کہ لوگ گروہ درگروہ آتے اور درود و سلام پیش کر کے واپس ہو جاتے، کسی انسان نے آپ صلی اللہ تعالیٰ علیہ وسلم کے جنازہ پر باجماعت نماز نہیں پڑھی (کیونکہ اللہ تعالیٰ

نے ان کے دلوں میں یہی بات ڈال دی تھی کہ وہ اسی طرح کریں) ﴿

**سوال.....** حضور صلی اللہ تعالیٰ علیہ وسلم کے جانشین اور خلیفہ اول کون تھے؟

**جواب.....** حضرت ابوبکر صدیق رضی اللہ تعالیٰ عنہ۔

**سوال.....** حضرت ابوبکر صدیق رضی اللہ تعالیٰ عنہ کا حضور صلی اللہ تعالیٰ علیہ وسلم سے کیا رشتہ تھا؟

**جواب.....** حضرت ابوبکر صدیق رضی اللہ تعالیٰ عنہ حضور صلی اللہ تعالیٰ علیہ وسلم کے سر اور حضرت عائشہ رضی اللہ تعالیٰ عنہا کے والد تھے۔

**سوال.....** حضرت ابوبکر صدیق رضی اللہ تعالیٰ عنہ کب ایمان لائے؟

**جواب.....** سب سے پہلے حضرت ابوبکر صدیق رضی اللہ تعالیٰ عنہ ہی حضور صلی اللہ تعالیٰ علیہ وسلم پر ایمان لائے تھے۔

**سوال.....** حضرت ابوبکر صدیق رضی اللہ تعالیٰ عنہ کا پیشہ کیا تھا؟

**جواب.....** آپ تجارت کیا کرتے تھے۔ کپڑے کا کاروبار آپ کا پیشہ تھا۔

**سوال.....** مدینہ منورہ کی مسجد نبوی پر سب سے پہلے کس نے پیسہ خرچ کیا؟

**جواب.....** حضرت ابوبکر صدیق رضی اللہ تعالیٰ عنہ نے۔

**سوال.....** حضرت ابوبکر صدیق رضی اللہ تعالیٰ عنہ کب مسلمانوں کے امیر اور خلیفہ رسول منتخب ہوئے۔

**جواب.....** حضور صلی اللہ تعالیٰ علیہ وسلم کے وصال کے فوراً بعد (۱۱ ہجری میں)۔

**سوال.....** مکہ سے مدینہ کو ہجرت کے وقت ایک صحابی شروع سے آخر تک حضور صلی اللہ تعالیٰ علیہ وسلم کے ساتھ رہے، ان کا نام بتائیے۔

**جواب.....** حضرت ابوبکر صدیق رضی اللہ تعالیٰ عنہ۔

**سوال.....** اس غار کا نام بتائیے جس میں ہجرت کے دوران حضور صلی اللہ تعالیٰ علیہ وسلم اور حضرت ابوبکر صدیق رضی اللہ تعالیٰ عنہ

ٹھہرے تھے؟

**جواب.....** غار ثور۔

**سوال.....** یہ بتائیے کہ غار ثور کون سے پہاڑ کی چوٹی پر ہے؟

**جواب.....** جبل ثور کی چوٹی پر۔

**سوال.....** حضرت ابوبکر صدیق رضی اللہ تعالیٰ عنہ کے والد گرامی کا نام کیا تھا؟

**جواب.....** ابوقحافہ۔

**سوال.....** غارِ ثور میں حضرت ابو بکر صدیق رضی اللہ تعالیٰ عنہ کی ایڑی پر ایک سانپ نے ڈس لیا تھا۔ بتائیے اس کا علاج کس نے اور کیسے کیا؟

**جواب.....** سانپ کے ڈسنے کا علاج حضور صلی اللہ تعالیٰ علیہ وسلم نے اپنا لعاب دہن مبارک لگا کر کیا تھا۔

**سوال.....** غزوہ تبوک کے موقع پر ایک صحابی نے اپنے گھر کا سارا مال اللہ کی راہ میں دے دیا، اس صحابی کا نام بتائیے۔

**جواب.....** وہ صحابی حضرت ابو بکر صدیق رضی اللہ تعالیٰ عنہ تھے۔

**سوال.....** حضرت ابو بکر صدیق رضی اللہ تعالیٰ عنہ نے کن جھوٹے نبیوں کا مقابلہ کیا؟ کسی دو کے نام بتائیے۔

**جواب.....** طلحہ اسدی، مسلمہ کذاب۔

**سوال.....** برصغیر پاک و ہند میں جھوٹی نبوت کا دعویٰ کس نے کیا؟

**جواب.....** مرزا غلام احمد قادیانی نے۔

**سوال.....** مرزا غلام احمد قادیانی کو سب سے پہلے کس عالم نے شکست دی؟

**جواب.....** پیر مہر علی شاہ صاحب (مجدد گولڑہ شریف) نے۔

**سوال.....** حضرت ابو بکر صدیق رضی اللہ تعالیٰ عنہ کتنا عرصہ خلافت کے منصب پر فائز رہے؟

**جواب.....** دو سال تین ماہ اور دس دن۔

**سوال.....** حضرت ابو بکر صدیق رضی اللہ تعالیٰ عنہ کی وفات کب ہوئی؟

**جواب.....** ۲۲ جمادی الثانی ۱۳ ہجری یعنی ۲۳ اگست ۶۳۴ء۔

**سوال.....** وہ کون سے صحابی ہیں جنہوں نے سب سے پہلے اپنے لئے 'امیر المومنین' کا لقب اختیار کیا۔

**جواب.....** حضرت عمر بن خطاب رضی اللہ تعالیٰ عنہ۔

**سوال.....** حضرت عمر رضی اللہ تعالیٰ عنہ کا حضور صلی اللہ تعالیٰ علیہ وسلم سے کیا رشتہ تھا؟

**جواب.....** حضرت عمر رضی اللہ تعالیٰ عنہ کی صاحبزادی حضرت حفصہ رضی اللہ تعالیٰ عنہا حضور صلی اللہ تعالیٰ علیہ وسلم کی زوجہ مطہرہ تھیں۔

**سوال.....** وہ کون سے صحابی ہیں جن کے بارے میں حضور صلی اللہ تعالیٰ علیہ وسلم نے فرمایا کہ ان کی نیکیاں آسمان کے ستاروں

کے برابر ہیں؟

**جواب.....** حضرت عمر فاروق رضی اللہ تعالیٰ عنہ۔

**سوال.....** حضرت عمر رضی اللہ تعالیٰ عنہ کے دور میں سب سے اہم اور مشہور جنگ کون سی لڑی گئی؟

**جواب.....** ایرانیوں کے ساتھ 'جنگ قادسیہ' جو ۱۴ ہجری میں ہوئی۔

**سوال.....** حضرت عمر رضی اللہ تعالیٰ عنہ کے دور میں بے شمار علاقے فتح ہوئے۔ چند ایک کے نام بتائیے۔

**جواب.....** ایران، مدائن، نہاوند، دمشق، بیت المقدس، مصر، مکران۔

**سوال.....** حضرت عمر رضی اللہ تعالیٰ عنہ نے انتظامیہ کے کون کون سے عہدے 'اسلامی حکومت' میں متعارف کروائے؟

**جواب.....** گورنر، چیف سیکرٹری، کلکٹر، پولیس، افسر خزانہ۔

**سوال.....** حضرت عمر رضی اللہ تعالیٰ عنہ کی وفات کیسے ہوئی؟

**جواب.....** آپ رضی اللہ تعالیٰ عنہ کو فیروز پاری نے خنجر کے وار سے شہید کیا۔

**سوال.....** حضرت عمر رضی اللہ تعالیٰ عنہ کی تاریخ وفات کیا ہے؟

**جواب.....** یکم محرم الحرام ۲۴ ہجری۔

**سوال.....** ذوالنورین کس کا لقب ہے؟

**جواب.....** ذوالنورین حضرت عثمان رضی اللہ تعالیٰ عنہ کو کہا جاتا ہے۔

**سوال.....** حضرت عثمان رضی اللہ تعالیٰ عنہ کو ذوالنورین کیوں کہا جاتا ہے؟

**جواب.....** کیونکہ حضور صلی اللہ تعالیٰ علیہ وسلم کی دو صاحبزادیاں یکے بعد دیگرے آپ کے نکاح میں رہیں۔

**سوال.....** حضرت عثمان رضی اللہ تعالیٰ عنہ کب سے کب تک خلیفہ رہے؟

**جواب.....** ۲۴ ہجری سے ۳۵ ہجری تک۔

**سوال.....** حضرت عثمان رضی اللہ تعالیٰ عنہ کو 'غنی' کیوں کہا جاتا ہے؟

**جواب.....** اس لئے کہ آپ رضی اللہ تعالیٰ عنہ مالدار تھے اور ہمیشہ اسلام کی خدمت میں اپنا مال خرچ کیا۔

**سوال.....** حضرت عثمان رضی اللہ تعالیٰ عنہ نے جو مشہور کنواں یہودیوں سے خرید کر مسلمانوں کیلئے وقف کیا تھا، اس کا نام بتائیے۔

**جواب.....** بیئر رومہ۔

**سوال.....** حضرت عثمان رضی اللہ تعالیٰ عنہ کے دور خلافت میں کون کون سے علاقے فتح ہوئے؟

**جواب.....** شمالی افریقہ، ایشیائے کوچک، قبرص وغیرہ۔

**سوال.....** حضرت عثمان رضی اللہ تعالیٰ عنہ کی وفات کب ہوئی؟

**جواب.....** آپ نے ۱۸ ذی الحجہ ۳۵ ہجری کو جام شہادت نوش کیا۔

**سوال.....** حضرت عثمان رضی اللہ تعالیٰ عنہ کو کس نے شہید کیا؟

**جواب.....** آپ کو سبائیوں نے شہید کیا۔

**سوال.....** سبائی کسے کہتے ہیں؟

**جواب.....** سبائی عبد اللہ بن سہام منافق کے ماننے والوں کو کہا جاتا ہے، یہ مسلمانوں کا بدترین دشمن تھا۔

**سوال.....** حضرت عثمان رضی اللہ تعالیٰ عنہ کے گھر حضور صلی اللہ تعالیٰ علیہ وسلم کی کون سی صاحبزادیاں تھیں؟

**جواب.....** پہلے حضرت رقیہ رضی اللہ تعالیٰ عنہا اور ان کی وفات کے بعد حضرت اُم کلثوم رضی اللہ تعالیٰ عنہا کا نکاح حضرت عثمان رضی اللہ تعالیٰ عنہ سے ہوا۔

**سوال.....** شیر خدا کا لقب (یعنی اسد اللہ) حضور صلی اللہ تعالیٰ علیہ وسلم کے کس صحابی کا ہے؟

**جواب.....** حضرت علی کرم اللہ وجہہ الکریم کا۔

**سوال.....** حضرت علی رضی اللہ تعالیٰ عنہ نے کس عمر میں اسلام قبول کیا؟

**جواب.....** دس سال کی عمر میں۔

**سوال.....** حضرت علی رضی اللہ تعالیٰ عنہ کا حضور صلی اللہ تعالیٰ علیہ وسلم سے کیا رشتہ ہے؟

**جواب.....** آپ حضور صلی اللہ تعالیٰ علیہ وسلم کے چچا ابوطالب کے بیٹے اور حضور صلی اللہ تعالیٰ علیہ وسلم کے داماد بھی ہیں۔

**سوال.....** حضرت علی رضی اللہ تعالیٰ عنہ کب سے کب تک مسلمانوں کے خلیفہ رہے؟

**جواب.....** ۳۵ ہجری سے ۴۰ ہجری تک۔

**سوال.....** حضرت فاطمہ رضی اللہ تعالیٰ عنہا سے حضرت علی رضی اللہ تعالیٰ عنہ کا نکاح کب ہوا؟

**جواب.....** ۲ ہجری میں۔

**سوال.....** حضرت علی رضی اللہ تعالیٰ عنہ کے کون سے بیٹے میدانِ کربلا میں شہید ہوئے؟

**جواب.....** حضرت امام حسین رضی اللہ تعالیٰ عنہ۔

**سوال.....** حضرت فاطمہ رضی اللہ تعالیٰ عنہا کی والدہ ماجدہ کا نام بتائیے۔

**جواب.....** حضرت خدیجہ رضی اللہ تعالیٰ عنہا۔

**سوال.....** مسلمانوں کا پہلا قبل (قبلہ اول) کسے کہا جاتا ہے؟

**جواب.....** مسجد اقصیٰ 'بیت المقدس' کو۔

**سوال.....** کعبہ جو ہمارا موجودہ قبلہ ہے۔ اسے کب سے قبلہ قرار دیا گیا؟

**جواب.....** شعبان ۲ ہجری سے۔

**سوال.....** کعبہ کے سامنے یعنی مسجد حرام میں نماز ادا کرنے کا کتنا ثواب ہے؟

**جواب.....** ایک نماز کا ثواب ایک لاکھ نمازوں کے برابر ہے۔

**سوال.....** مسجد نبوی میں ایک نماز کا کتنا ثواب ہے؟

**جواب.....** ایک نماز کا ثواب پچاس ہزار نمازوں کے برابر ہے۔

**سوال.....** پہلی نماز جمعہ حضور صلی اللہ تعالیٰ علیہ وسلم نے کہاں پڑھائی تھی؟

**جواب.....** حضور صلی اللہ تعالیٰ علیہ وسلم نے پہلی نماز جمعہ مدینہ طیبہ کے محلہ بنی سالم میں پڑھائی تھی۔

**سوال.....** عمر ثانی کسے کہا جاتا ہے؟

**جواب.....** حضرت عمر بن عبدالعزیز رضی اللہ تعالیٰ عنہ کو۔

**سوال.....** حضرت عمر بن عبدالعزیز رضی اللہ تعالیٰ عنہ کا حضرت عمر فاروق رضی اللہ تعالیٰ عنہ سے کیا رشتہ تھا؟

**جواب.....** وہ حضرت عمر فاروق رضی اللہ تعالیٰ عنہ کی پوتی کے بیٹے تھے۔

**سوال.....** حضرت عمر بن عبدالعزیز کب اور کہاں پیدا ہوئے؟

**جواب.....** وہ ۶۱ ہجری کو مدینہ منورہ میں پیدا ہوئے۔

**سوال.....** حضرت عمر بن عبدالعزیز کس وجہ سے مشہور ہیں؟

**جواب.....** عادل اور خدا ترس ہونے کی وجہ سے۔

**سوال.....** حضرت عمر بن عبدالعزیز نے کتنا عرصہ حکومت کی؟

**جواب.....** دو سال پانچ ماہ تک۔

**سوال.....** حضرت عمر بن عبدالعزیز کی وفات کب ہوئی؟

**جواب.....** ۱۰۱ ہجری میں۔

**سوال.....** وہ کون سے بزرگ ہیں جنہیں حضور صلی اللہ تعالیٰ علیہ وسلم کا نادیدنی عاشق کہا جاتا ہے؟

**جواب.....** حضرت اولیس قرنی رضی اللہ تعالیٰ عنہ۔

**سوال.....** عشرہ مبشرہ کن صحابہ کرام کو کہا جاتا ہے؟

**جواب.....** عشرہ مبشرہ وہ صحابہ کرام ہیں جنہیں حضور صلی اللہ تعالیٰ علیہ وسلم نے ان کی زندگی میں جنت کی خوشخبری سنا دی تھی۔

**سوال.....** عشرہ مبشرہ صحابہ کرام کے نام بتائیے۔

**جواب.....** حضرت ابوبکر، حضرت عمر فاروق، حضرت عثمان غنی، حضرت علی، حضرت طلحہ، حضرت زبیر، حضرت عبدالرحمن بن عوف،

حضرت سعد بن ابی وقاص، حضرت سعید بن زید، حضرت ابوعبیدہ بن جراح رضی اللہ تعالیٰ عنہم۔

**سوال.....** وہ کون سی مسجد ہے جس میں دو نفل پڑھنے کا ثواب ایک عمرہ کے ثواب کے برابر ہے؟

**جواب.....** مدینہ منورہ کی مسجد قبا۔

**سوال.....** دنیا میں سب سے پہلا شہر جو آباد ہوا، اس کا نام بتائیے۔

**جواب.....** مکہ مکرمہ جسے اُمّ القریٰ بھی کہا جاتا ہے۔

**سوال.....** اسلامی مہینوں کے نام بتائیے۔

**جواب.....** محرم، صفر، ربیع الاول، ربیع الثانی، جمادی الاولیٰ، جمادی الثانی، رجب، شعبان، رمضان، شوال، ذی قعد، ذوالحج۔

**سوال.....** قرآن کریم کس ماہ میں نازل کیا گیا؟

**جواب.....** رمضان المبارک میں۔

**سوال.....** ہر سال ۹ ذوالحج کو دنیا کے خوش نصیب مسلمانوں کا سب سے بڑا اجتماع کس میدان میں ہوتا ہے؟

**جواب.....** میدان عرفات میں (جو سعودی عرب میں مکہ معظمہ کے قریب ہے)۔

**سوال.....** روئے زمین پر وہ کون سی ایسی جگہ ہے، جہاں ہر سال بیک وقت لاکھوں جانور قربان کئے جاتے ہیں؟

**جواب.....** مکہ معظمہ کے قریب میدان منیٰ میں۔

**سوال.....** روئے زمین پر وہ کون سی ایسی مسجد ہے جہاں بغیر کسی وقفے کے عبادت ہوتی رہتی ہے؟

**جواب.....** مسجد حرام (بیت اللہ) مکہ مکرمہ میں۔

**سوال.....** زمین پر جنت کی ایک کیاری ہے، بتائیے کہاں ہے؟

**جواب.....** مدینہ طیبہ میں مسجد نبوی کے اندر ریاض الجنت۔

**سوال.....** اسلام میں اذان کی ابتداء کب ہوئی؟

**جواب.....** سن ایک ہجری میں (حضور صلی اللہ تعالیٰ علیہ وسلم کے مدینہ منورہ آنے کے بعد)۔

**سوال.....** اسلام میں سب سے پہلا مدرسہ کہاں بنا؟

**جواب.....** مکہ مکرمہ میں حضرت ارقم بن ابی ارقم رضی اللہ تعالیٰ عنہ کے گھر میں۔

**سوال.....** مدینہ طیبہ میں مسجد نبوی علیٰ صاحبہا الصلوٰۃ والسلام کے پہلے مؤذن کا نام بتائیے۔

**جواب.....** حضرت بلال رضی اللہ تعالیٰ عنہ۔

**سوال.....** برصغیر پاک و ہند میں اسلام کا پیغام عام کرنے میں کس کا حصہ نمایاں ہے؟

**جواب.....** اولیاء اللہ کا۔

**سوال.....** ہندو پاکستان کے مشہور اولیاء اللہ میں سے کچھ کا نام بتائیے۔

**جواب.....** حضرت علی ہجویری (داتا گنج بخش)، حضرت معین الدین اجمیری چشتی، حضرت بابا فرید گنج شکر، حضرت میاں میر،

حضرت بہاؤ الدین زکریا ملتانی، حضرت خواجہ شمس سیالوی، حضرت پیر مہر علی شاہ صاحب (رحمۃ اللہ تعالیٰ علیہم)۔

**سوال.....** ختم نبوت کے کیا معنی ہیں؟

**جواب.....** یعنی ہمارے نبی حضرت محمد صلی اللہ تعالیٰ علیہ وسلم کے بعد کوئی نبی نہیں آ سکتا، وہی آخری نبی ہیں۔

**سوال.....** پاکستان کے حصول کا مقصد کیا تھا؟

**جواب.....** نظام مصطفیٰ کا نفاذ۔

**سوال.....** نظام مصطفیٰ کسے کہتے ہیں؟

**جواب.....** وہ نظام حکومت جو حضرت محمد صلی اللہ تعالیٰ علیہ وسلم نے ہمیں دیا۔

**سوال.....** وہ شاعر جس نے سب سے پہلے حضور صلی اللہ تعالیٰ علیہ وسلم کے سامنے نعت پڑھی، اس کا نام؟

**جواب.....** حضرت حسان بن ثابت رضی اللہ تعالیٰ عنہ۔

**سوال.....** سیف اللہ کا لقب حضور صلی اللہ تعالیٰ علیہ وسلم نے کس صحابی کو دیا؟

**جواب.....** حضرت خالد بن ولید رضی اللہ تعالیٰ عنہ کو۔

**سوال.....** حضور صلی اللہ تعالیٰ علیہ وسلم نے کس صحابی کے بارے میں کہا کہ وہ اس اُمت کے 'امین' ہیں؟

**جواب.....** حضرت ابو عبیدہ ابن جراح رضی اللہ تعالیٰ عنہ۔

**سوال.....** حضرت ابو ہریرہ رضی اللہ تعالیٰ عنہ کا اصل نام بتائیے۔

**جواب.....** عبداللہ۔

**سوال.....** حضرت ابو ہریرہ رضی اللہ تعالیٰ عنہ کب اسلام لائے؟

**جواب.....** سات ہجری میں۔

**سوال.....** حضرت ابو ہریرہ رضی اللہ تعالیٰ عنہ کا مسلمان ہونے سے پہلے کیا نام تھا؟

**جواب.....** عبدالشمس۔

**سوال.....** حضرت ابو ہریرہ رضی اللہ تعالیٰ عنہ کچھ عرصے ایک علاقے کے گورنر رہے، اس علاقے کا نام بتائیے۔

**جواب.....** بحرین۔

**سوال.....** حضرت ابو ہریرہ رضی اللہ تعالیٰ عنہ کس دور میں بحرین کے گورنر رہے؟

**جواب.....** حضرت عمر فاروق رضی اللہ تعالیٰ عنہ کے دور خلافت میں۔

**سوال.....** حضرت ابو ہریرہ رضی اللہ تعالیٰ عنہ کے ذریعے کتنی حدیثیں (روایات) ہم تک پہنچی ہیں؟

**جواب.....** پانچ ہزار تین سو چوہتر حدیثیں (۵۳۷۴)۔

**سوال.....** وہ کون سے صحابی ہیں جنہوں نے جنگ احد میں حضور صلی اللہ تعالیٰ علیہ وسلم کا دفاع کرتے ہوئے ستر سے زیادہ زخم کھائے؟

**جواب.....** حضرت طلحہ بن عبید اللہ رضی اللہ تعالیٰ عنہ۔

**سوال.....** وہ کون سے صحابی ہیں جن کے ہاں حضور صلی اللہ تعالیٰ علیہ وسلم کی دعا کی برکت سے ۸۲ بچے پیدا ہوئے۔

**جواب.....** حضرت انس بن مالک رضی اللہ تعالیٰ عنہ (جن کے ۸۰ بیٹے اور ۲ بیٹیاں تھیں)۔

**سوال.....** حضرت انس بن مالک رضی اللہ تعالیٰ عنہ کے ذریعے ہم تک کتنی حدیثیں (روایات) پہنچی ہیں؟

**جواب.....** دو ہزار دو سو چھیالیس حدیثیں (۲۲۸۶)۔

**سوال.....** خادم رسول کا لقب کس صحابی کو ملا؟

**جواب.....** حضرت انس بن مالک رضی اللہ تعالیٰ عنہ کو۔

**سوال.....** حضرت ابوالیوب انصاری رضی اللہ تعالیٰ عنہ کا اصل نام کیا تھا؟

**جواب.....** خالد بن زید۔

**سوال.....** قسطنطینیہ میں کس صحابی کی قبر ہے کہ جس پر لوگ بارش کی دعا مانگتے ہیں تو بارش ہو جاتی ہے؟

**جواب.....** حضرت ابوالیوب انصاری رضی اللہ تعالیٰ عنہ کی قبر مبارک۔

**سوال.....** جنگ احد میں یہ الفاظ کس صحابی نے کہے تھے: 'یا اللہ اس وقت تک سورج غروب نہ کرنا جب تک کہ میں اپنی لنگڑی

ٹانگ سے جنت میں نہ پہنچ جاؤں'۔ اور پھر ایسا ہی ہوا۔

**جواب.....** حضرت نعمان بن قوقل رضی اللہ تعالیٰ عنہ۔

**سوال.....** وہ کون سے صحابی ہیں جن کا کہنا ہے کہ میں نے دوبارہ جبریل علیہ السلام کو دیکھا؟

**جواب.....** حضرت عبداللہ بن عباس رضی اللہ تعالیٰ عنہ۔

**سوال.....** وہ کون سے صحابی ہیں جن کے بارے میں حضور صلی اللہ تعالیٰ علیہ وسلم نے فرمایا کہ قیامت کے دن علماء کے امام ہوں گے؟

**جواب.....** حضرت معاذ بن جبل رضی اللہ تعالیٰ عنہ۔

**سوال.....** حضرت معاذ بن جبل رضی اللہ تعالیٰ عنہ کو حضور صلی اللہ تعالیٰ علیہ وسلم نے کس علاقے کا حاکم مقرر کیا تھا؟

**جواب.....** یمن کا۔

**سوال.....** حضرت معاذ بن جبل رضی اللہ تعالیٰ عنہ نے کتنی عمر میں وفات پائی؟

**جواب.....** ۳۸ سال کی عمر میں۔

**سوال.....** وہ کون سے صحابہ کرام ہیں جن کے بارے میں حضور صلی اللہ تعالیٰ علیہ وسلم نے فرمایا کہ 'قرآن کا علم ان سے سیکھو'۔

**جواب.....** حضرت عبداللہ بن مسعود، حضرت ابی بن کعب، حضرت معاذ بن جبل، حضرت سالم (رضی اللہ عنہم)۔

**سوال.....** آخر المہاجرین کس کا لقب ہے؟

**جواب.....** حضور صلی اللہ تعالیٰ علیہ وسلم کے چچا حضرت عباس رضی اللہ تعالیٰ عنہ کا۔

**سوال.....** حضرت عباس رضی اللہ تعالیٰ عنہ کو آخر المہاجرین کیوں کہا جاتا ہے؟

**جواب.....** اس لئے کہ وہ سب سے آخر میں مکہ سے ہجرت کر کے مدینہ گئے۔

**سوال.....** ابو جہل کا سر کاٹ کر کس صحابی نے حضور صلی اللہ تعالیٰ علیہ وسلم کے سامنے پیش کیا تھا؟

**جواب.....** حضرت عبداللہ بن مسعود رضی اللہ تعالیٰ عنہ نے۔

**سوال.....** حضرت عبداللہ بن مسعود رضی اللہ تعالیٰ عنہ نے حضور صلی اللہ تعالیٰ علیہ وسلم کی کون سی خاص خدمت اپنے ذمہ لے رکھی تھی؟

**جواب.....** حضور صلی اللہ تعالیٰ علیہ وسلم کا سامان اٹھانا اور حضور صلی اللہ تعالیٰ علیہ وسلم کا مسواک سنبھال کر رکھنا۔

**سوال.....** وہ کون سے صحابی ہیں جن کے بارے میں حضور صلی اللہ تعالیٰ علیہ وسلم نے فرمایا کہ 'عبادت کے لحاظ سے یہ میری امت کے

عیسیٰ بن مریم ہیں'۔

**جواب.....** حضرت ابوذر غفاری رضی اللہ تعالیٰ عنہ۔

**سوال.....** اسلام میں سب سے پہلا تیرکافروں کے خلاف کس نے چلایا؟

**جواب.....** حضرت سعد بن ابی وقاص رضی اللہ تعالیٰ عنہ نے۔

**سوال.....** حضرت عمر رضی اللہ تعالیٰ عنہ کے دور میں جس صحابی کی قیادت میں ایران فتح ہوا، ان کا نام؟

**جواب.....** حضرت سعد بن ابی وقاص رضی اللہ تعالیٰ عنہ۔

**سوال.....** حضور صلی اللہ تعالیٰ علیہ وسلم نے اپنا منہ بولا بیٹا کس صحابی کو بنایا تھا؟

**جواب.....** حضرت زید بن حارث رضی اللہ تعالیٰ عنہ کو۔

**سوال.....** محبوبِ خدا (یعنی حبیب اللہ) تو حضور صلی اللہ تعالیٰ علیہ وسلم کا لقب ہے۔ لیکن محبوبِ رسول کس کا لقب ہے؟

**جواب.....** حضرت اُسامہ رضی اللہ تعالیٰ عنہ حضور صلی اللہ تعالیٰ علیہ وسلم کے ایک چہیتے صحابی کا۔

**سوال.....** صاحبِ سرِّ رسول (یعنی حضور صلی اللہ تعالیٰ علیہ وسلم کے رازداں) کس صحابی کو کہا جاتا ہے؟

**جواب.....** حضرت حُذَیْفہ بن یمان رضی اللہ تعالیٰ عنہ کو۔

**سوال.....** حضرت حُذَیْفہ کو صاحبِ سرِّ رسول صلی اللہ تعالیٰ علیہ وسلم کیوں کہا جاتا ہے؟

**جواب.....** اس لئے کہ حضور صلی اللہ تعالیٰ علیہ وسلم نے انہیں یہ بتادیا تھا کہ کون کون منافق ہے۔

**سوال.....** وہ کون سے صحابی ہیں جن کے بارے میں حضور صلی اللہ تعالیٰ علیہ وسلم نے فرمایا کہ ان کی شہادت سے عرش بھی جنبش میں آگیا؟  
**جواب.....** حضرت سعد بن معاذ رضی اللہ تعالیٰ عنہ۔

**سوال.....** وہ کون سے صحابی ہیں جن کے بارے میں حضور صلی اللہ تعالیٰ علیہ وسلم نے فرمایا کہ ان کی نماز جنازہ میں ستر ہزار فرشتوں نے شرکت کی۔  
**جواب.....** حضرت سعد بن معاذ رضی اللہ تعالیٰ عنہ۔

**سوال.....** صحابی کسے کہتے ہیں؟  
**جواب.....** وہ مسلمان جس نے حضور صلی اللہ تعالیٰ علیہ وسلم کو (حضور صلی اللہ تعالیٰ علیہ وسلم کی وفات سے پہلے) دیکھا ہو۔

**سوال.....** تابعی کسے کہتے ہیں؟  
**جواب.....** وہ مسلمان جس نے حضور صلی اللہ تعالیٰ علیہ وسلم کے کسی صحابی کو دیکھا یا ان سے ملاقات کی ہو۔  
**سوال.....** کسی مشہور تابعی کے نام بتائیے۔

**جواب.....** حضرت اولیس، حضرت امام اعظم ابو حنیفہ، حضرت حسن بصری (رضی اللہ تعالیٰ عنہم)۔  
**سوال.....** حافظ قرآن تو وہ ہے جس نے پورا قرآن پاک حفظ کیا ہو۔ لیکن حافظ حدیث کسے کہتے ہیں؟  
**جواب.....** وہ شخص جسے ایک لاکھ حدیث یاد ہو (متن اور سند کے ساتھ)۔

**سوال.....** روس میں کس مشہور بزرگ (محدث) کا مزار ہے؟  
**جواب.....** حضرت امام بخاری رحمۃ اللہ تعالیٰ علیہ کا۔

**سوال.....** امام بخاری بچپن میں نابینا ہو گئے تھے پھر ان کی آنکھیں کیسے ٹھیکے ہوئیں؟  
**جواب.....** ان کی ماں کی دعا کی برکت سے۔

**سوال.....** امام بخاری کا پورا نام کیا تھا؟

**جواب.....** ابو عبد اللہ محمد بن اسماعیل رحمۃ اللہ تعالیٰ علیہ۔

**سوال.....** امام بخاری نے کس وجہ سے شہرت پائی؟

**جواب.....** حضور صلی اللہ تعالیٰ علیہ وسلم کی حدیثوں پر مشتمل کتاب 'صحیح بخاری' ترتیب دینے کی بناء پر۔

**سوال.....** امام اعظم کے نام سے کسے یاد کیا جاتا ہے؟

**جواب.....** امام اعظم ابوحنیفہ رحمۃ اللہ تعالیٰ علیہ کو۔

**سوال.....** امام اعظم ابوحنیفہ رحمۃ اللہ تعالیٰ علیہ کا پورا نام کیا تھا؟

**جواب.....** نعمان بن ثابت رحمۃ اللہ تعالیٰ علیہ۔

**سوال.....** امام ابوحنیفہ رحمۃ اللہ تعالیٰ علیہ کیوں مشہور ہوئے؟

**جواب.....** اس لئے کہ انہوں نے قرآن وحدیث کو سمجھ کر مسلمانوں کے دینی مسائل کا حل فقہ کے انداز میں پیش کیا۔

**سوال.....** امام ابوحنیفہ رحمۃ اللہ تعالیٰ علیہ کہاں کے رہنے والے تھے؟

**جواب.....** امام ابوحنیفہ رحمۃ اللہ تعالیٰ علیہ کے آباؤ اجداد کا تعلق تو افغانستان سے تھا لیکن وہ عراق میں آباد ہوئے۔

**سوال.....** امام ابوحنیفہ رحمۃ اللہ تعالیٰ علیہ کا مزار کہاں ہے؟

**جواب.....** بغداد (عراق) میں۔

**سوال.....** فقہ اسلامی کے مشہور بانی (اماموں) کے نام بتائیے۔

**جواب.....** حضرت امام ابوحنیفہ نعمان بن ثابت، حضرت امام مالک بن انس، حضرت امام محمد بن ادریس شافعی، حضرت امام احمد

بن حنبل (رحمۃ اللہ تعالیٰ علیہم)۔

